

شیخ الحدیث حضرت مولانا اسفندیار خان کی آمد:

۲۵۔ اکتوبر کو جامعہ دارالحیرہ کراچی کے بانی و مہتمم پیر طریقت شیخ الحدیث حضرت مولانا اسفندیار خان صاحب دارالعلوم تشریف لائے۔ حضرت مہتمم سمیت دیگر سے ملاقات کی۔ دارالعلوم کے مختلف شعبہ جات کے معائے کے ساتھ ساتھ ایوان شریعت ہال میں طلبہ دورہ حدیث سے منتظر فکر انگلیز اصلاحی خطاب بھی فرمایا اور خاندان حقانی کے ساتھ مرحوم شیخ الدین فاروقی کی تقریت بھی کی۔ اس موقع پر حضرت مہتمم صاحب مدظلہ نے ایوان شریعت میں حضرت مولانا مدظلہ کا خیر مقدم کیا اور ان کے قابل وفاصل جواں سالہ شہید صاحبزادے مفتی مولانا عثمان یار خان کے لئے مجع سے دعائے مغفرت بھی کرائی اور انہیں بھرپور خراج تحسین پیش کیا۔

وزیر داخلہ پنجاب کرنل شجاع خانزادہ کی مہتمم صاحب سے ملاقات:

۲۶۔ اکتوبر ۲۰۱۳ کو وزیر داخلہ پنجاب کرنل (ر) شجاع خانزادہ نے دارالعلوم میں حضرت مولانا سمیع الحق صاحب مدظلہ سے ملاقات کی۔ ملاقات میں ملک کے عمومی حالات کے علاوہ محرم الحرام میں امن و امان کی صورت حال پر تفصیلی گفتگو ہوئی۔ ملاقات میں جمعیت کے صوبائی امیر مولانا سید یوسف شاہ اور راقم بھی موجود تھا۔ موڑوے پولیس کا طلبہ سے ٹرینیک قواعد پر لیکھر:

۲۷۔ اکتوبر کو موڑوے پولیس کے افران بالا نے دارالعلوم میں طلبہ کو ٹرینیک کے قواعد و ضوابط اور احتیاطی تدابیر پر تفصیلی لیکھر دیا اور ان کو متعلقہ اصول و قوانین بتائے۔

حضرت مہتمم صاحب کا سفر حج و مصروفیات:

حضرت مہتمم مولانا سمیع الحق صاحب مدظلہ ۲۳ ستمبر کو سعودی حکام کی دعوت پر حج پر تشریف لے کر گئے تھے، آپ کے علاوہ سفر حج پر دارالعلوم کے اساتذہ، راقم السطور، مولانا مفتی مختار اللہ حقانی، ناظم تعلیمات مولانا وصال احمد، مولانا لقمان الحق حقانی، مولانا عرفان الحق حقانی، مولانا مفتی شیر عالم، مولانا محمد اسرار، مولانا سید احمد شاہ، مولوی اسماء سمیع، مولوی خزیمہ سمیع نے حج کی سعادت حاصل کی۔

● ۱۹۔ اکتوبر کو مولانا صاحب حسین حقانی اور شاہ حسین حقانی کی شادی کی تقریب میں شرکت کیلئے تخت آباد پشاور تشریف لے گئے۔ وہاں پر فاضل دیوبند حضرت مولانا مطلع الانوار سے تفصیلی گفتگو و ملاقات کی۔ آپ کے ہمراہ مولانا سید یوسف شاہ صاحب، مولانا راشد الحق صاحب، مولانا عبدالحسیب صاحب اور مولانا لقمان الحق صاحب تھے۔